

ABŞ-ny kim dolandyryýar? 51-nji raýonda kosmoslylar barmy?

Category: Geň-taňsy wakalar, Kitapcy

написано kitapcy | 23 январа, 2025

ABŞ-ny kim dolandyryýar? 51-nji raýonda kosmoslylar barmy?

ABŞ-ny KIM DOLANDYRYÝAR? 51-nji RAÝONDA KOSMOSLYLAR BARMY?

Eýranyň «Fars» habarlar agentligi 2016-njy ýylda beren bir habarynda, 1945-nji ýyldan bäri ABŞ-ny başga saýýaralaryň dolandyryandygyny orta atypdy. Snowdeniň aýan eden maglumatlaryna esaslanýan habarda öň nasistlere we Gitlere ýardam eden kosmoslylaryň indi Barak Obamany (ABŞ-nyň şol wagtyň Prezidenti) ellerinde «oýnawaç» kimin oýnaýandyklary öňe sürüldi.

Amerikanyň 1945-nji ýyldan bäri «kölege» hökümet tarapyndan dolandyrylýandygyny aýdýan habarda bu kölege hökümetiň düzüminde başga saýýaralaryň bardygyny orta atyldy. Merkezi Newadadaky 51-nji raýondygyny aýdylýan bu «kölege hökümet» öňler nasistler bilen ýakyn gatnaşykda. Orta atylan pikirlere delil hökmünde Ikinji jahan urşunyň ahyrky ýyllarynda ýeňilip barýandygyna garamazdan Faşistik Germaniýanyň köp sanly suw asty gämileri gurmaýy görkezilýär. Hamana, nemesler bu suw asty gämileri başga saýýaralaryň tehnologiýa ýardamy arkaly guranlarmyş!

Şeýle-de, habarda ABŞ-nyň Döwlet Howpsuzlyk Gullugynyň jedelli programmalarynyň hem «kosmoslylaryň aramyzda bardygyny gizlemäge we olaryň global häkimiýeti gurmak maksatly gizlin meýilnamalary amala aşyrmaga hyzmat edýändigini» öňe sürüldi. Habar NSA-nyň öňki analitigi Edward Snowdeniň aýan eden maglumatlaryny delil tutundy. Snowdeniň bu baradaky käbir maglumatlary Russiýanyň Federal Howpsuzlyk Gullugyna syzdyrandygyny we gullugyň detallaýyn habarnama taýýarlandygyny aýdan «Fars» habarlar gullugy bu maglumatlaryň

dogrulygyna Kanadanyň öňki Goranmak ministri Pol Hellyeriňem güwä geçendigini ýaňzytdy.

«Fars» habarlar agentligi başga saýýaralylaryň düýp maksadynyň adamzady öz gullaryna öwürüp taşlamakdygyny aýdýar. Geçmişde Adolf Gitlere we Faşistik Germaniýa ýardam eden kosmoslylar häzirki wagt ABŞ-nyň Prezidenti Barak Obamany gurjak deýin oýnaýarmyş.

Habaryň dowamynda amerikan hökümetiniň içinde ýer alan käbir başga saýýaraly aýry-aýry toparlaryň Barak Obamany kürsüden agdarmaga çalyşýandygy aýdylýar.

Muňa tutaryk hökmünde kosmoslylaryň Obamanyň liderliginde «adamzady gula öwürjek ýeke-täk dünýä hökümetini berkarar etmegiň önüni açjak global gözegçilik sistemasyny gurmakdygy» görkezildi.

«Farsyň» habaryna ynansak, onda başga saýýaralylaryň nobatdaky «oýnawajy» – Donald Tramp bolmaly!

Internet maglumatlary esasynda taýarlandy. Geň-taňsy wakalar